

MAGNIFICAT : Ruhi tfahhar il-kobor tal-Mulej



Din hija talba li mhux biss tinghad imma titkanta – ghalhekk tissejjah anke Kantiku – u li tintuza diversi drabi waqt ic-celebrazzjonijiet nsara.

Il-kliem huwa mehud direttament mill-Evangelu skont San Luqa (*Lq 1:46-55*) fejn naraw li inghad minn Marija Vergni meta żaret lil qariba taghha Elizabetta u lissnitu bhala twegiba għall-kliem ta' ferh u tifhir li din ghamltilha.

Dan il-kantiku hu marbut hafna ma' diversi siltiet Bibbliċi tal-Antik Testament, imma l-aktar referenza cara tidher li hi l-Ghanja ta' Anna, omm Samwel, fl-Ewwel Ktieb ta' Samwel (*1 Samwel 2:1-10*).

Fit-twemmin nistrani kollu jista' jinghad li l-**Magnificat** hi l-aktar talba li tinghad fil-Liturġija tas-Sieghat:

- (i) fil-Punent huwa l-aktar talba li titkanta filgħaxija: fl-Ghasar;
- (ii) fil-Lvant, normalment jinghad fit-Tifhir tal-Ħadd filghodu.

*Magnificat anima mea Dominum,
et exultavit spiritus meus
in Deo salvatore meo,
quia respexit
humilitatem ancillae suae.*

*Ecce enim ex hoc
beatam me dicent omnes generationes,
quia fecit mihi magna, qui potens est,
et sanctum nomen eius,
et misericordia eius in progenies et
progenies timentibus eum.*

*Fecit potentiam in brachio suo,
dispersit superbos
mente cordis sui;
deposuit potentes de sede
et exaltavit humiles;
esurientes implevit bonis
et divites dimisit inanes.*

*Suscepit Israel puerum suum,
recordatus misericordiae,
sicut locutus est ad patres nostros,
Abraham et semini eius in saecula.
Amen.*

*Ruhi tfahhar il-kobor tal-Mulej,
u l-ispirtu tieghi jifrah
f'Alla s-Salvatur tieghi,
ghax hu xehet ghajnejh
fuq ic-cokon tal-qaddejja tieghu.*

*Iva, minn issa 'l quddiem,
kull nisel jibda jsejjahli hienja.
Għax is-Setghani għamel mieghi
hwejjeg kbar; qaddis hu l-isem tieghu.
Il-hniena tieghu tinfirex f'kull zmien
fuq dawk li jibzghu minnu.*

*Hu wera l-qawwa ta' drieghu,
xerred lil dawk
li huma mkabbra f'qalbhom.
Nizzel is-setghana
minn fuq it-tron taghhom,
u gholla c-ekajnin.
Mela b'kull gid lil min hu bil-guħ,
u l-ghonja baghathom 'il barra b'xejn.*

*Ha hsieb Izrael, qaddej tieghu,
ghax ftakar fil-hniena tieghu
bħalma wieghed lil missirijietna
b'rizq Abraham u nisl għal dejjem.
Ammen.*

PARROĊĊA TA' HAL SAFI KONVERŻJONI TA' SAN PAWL

Tel: 21 649 223



Messaġġ tal-Kappillan

'UBUNTU'

Nisthajjilkom tghidu: 'Biex inti gejj?' Ha nispjegalkom ahjar. Antropologu mar l-Afrika t'isfel u ried jagħmel esperiment mat-tfal ta' wiehed mill-hafna tribujiet li jghixu f'dik l-art enormi. Pogga g'ewlaq mimli frott taht sigra u qal lit-tfal li l-ewwel wiehed li jasal hdejn il-gewlaq ikun jista' jiehu kollox. Ippreparahom għat-tellieqa, pogghom flinja dritta u hejjihom għas-sinjal. Hekk kif ghajjat li setghu jibdew jigru, kull tifel qabad id dak ta' hdejn u grew flimkien lejn il-premju! Imbagħad poggew bil-qiegħda f'cirku u qasmu l-frott flimkien. Inhallikom timmaginaw kif baqa' l-antropologu li stagħgeb mhux f'tit b'din ir-reazzjoni. Ried ikun jaf għalfejn għamli dan meta, kieku kull wiehed gera għal rasu, kien ikollu iktar frott x'igawdi kieku rebah. Wiehed mis-subien qallu: *Ubuntu* – kif jista' wiehed minna jkun ferhan meta l-ohrajn ikunu mdejqin?

L-akbar don li kellu Nelson Mandela

Meta fl-2018, Barak Obama ta lekcer f'Johannesburg f'tifikira ta' Nelson Mandela, il-president tal-Afrika t'isfel li tqabad bis-shih kontra l-*apartheid* jew id-diskriminazzjoni razzjali, l-ex-president tal-Istati Uniti tal-Amerika

semma din il-kelma – *Ubuntu* – li tiddiskrivi l-ikbar don li kellu Mandela. Obama spjega kif Mandela għaraf li ahna lkoll marbuta b'modi li ma jidhrux bl-ghajnejn tal-gisem; ahna nilhqu l-milja taghna malli ninghataw għall-ohrajn u meta naqsmu dak li għandna magħhom, meta niehdu hsieb lil ta' madwarna.

"Kienu jzommu shih fit-tagħlim tal-appostli u fl-għaqda ta' bejniethom, ..."

Ghalina l-Insara, dan l-ispirtu għandu jmur lil hinn mis-sempliċi solidarjeta li ahna msejha nuru ma' xulxin l-ewwelnett ghax ahna bnedmin. Bhala Nsara, ahna msejhin inzommu b'mudell taghna lill-ewwel Insara li San Luqa, fl-Atti tal-Appostli, jiddeskrivihom hekk: "*U kienu jzommu shih fit-tagħlim tal-appostli u fl-għaqda ta' bejniethom, fil-qsim tal-hobz u fit-talb*" (2, 42). Forsi illum din tidher utopija ghax sa minn meta nkunu zghar, nisimghu kliem bhal: "*L-ewwel int!*" jew "*Ara ma nkunx naf li hallejt lil xi hadd juza l-affarijiet tieghek!*" Dan zgur imur kontra l-ispirtu komunitarju li ahna rridu nikkultivaw bejniethom ladarba ahna lkoll ahwa ta' Gesu,

ladarba naslu nitolbu l-kliem: *'Missierna'*, talba li tpoġġina quddiem Alla fuq l-istess livell tal-bnedmin l-oħra. F'wahda mill-katekizi li ta dan l-aħhar il-Papa Frangisku fuq il-Missierna, huwa nnota kif f'din it-talba, qatt ma tidher il-kelma **'Jien'** imma dejjem **'Aħna'**; kollox isir f'dimensjoni ta' aħwa, ta' komunità. Din it-talba mhix iċċentrata fuqna nfusna imma fuq l-oħrajn, fuq hutna li huma parti minn hajjitna.

'Qum, qum minn hemm, din il-ġirja rridu nispiċċawha'

Kemm nistagħġbu quddiem xi att kbir ta' solidarjetà bhal meta fl-Olimpijadi, xi ġerrej jieqaf biex jgħin lil xi hadd. Għall-atleti, din x'aktarx tkun l-okkażjoni ta' hajjithom u minkejja l-ispirtu għoli ta' kompetizzjoni, kif jitolbu minnhom infushom dawn il-logħob, ikun hemm min ikun lest jissagrifika snin shaħ ta' taħriġ iebes biex jagħti daqqa t'id lil xi hadd.

Fil-Brazil, fl-Olimpijadi tal-2016, f'ġirja ta' 5 000 metru, Nikki Hamblin minn New Zealand waqgħet u l-Amerikana Abbey D'Agostino tfixklet fiha. B'irkoppitha l-leminjia żlugata, D'Agostino waqfet mill-ġirja u lil Hamblin, miġxula mal-art tipprova tifhem x'gara, bdiet tagħfsilha spallitha u tgħidilha: *'Qum, qum minn hemm, din il-ġirja rridu nispiċċawha.'* D'Agostino u Hamblin, li ma kinux jafu lil xulxin, daħlu ferm wara l-atleti l-oħra imma wrew lid-dinja x'inhu l-veru spirtu tal-Olimpijadi, x'inhu l-*Ubuntu* u għal min jemmen, x'inhu l-ispirtu ta' Gesù!

Meta tara lil xi hadd imdejjaq

- **iddawwarx wiċċek.**

Meta tara lil xi hadd ibati

- **taghlaqx qalbek.**

Meta tara lil huk fil-bżonn

- **henn!**

Dun David Farrugia

- **Kappillan ta' Hal Safi**



ID-DJARJU TAL-PARROĊĊA
Hal Safi - Settembru 2019

Il-Ġimgħa 6 ta' Settembru

L-Ewwel Ġimgħa tax-xahar

Filghodu - Tqarbin tal-Morda fi djarhom
Fis-6:30pm - Quddiesa
Fis-7:00pm - Adorazzjoni

Il-Ħadd 8 ta' Settembru

Festa tat-Twelid tal-Madonna - Il-Vitorja

Il-Ħadd 15 ta' Settembru

Jum il-Missjoni tal-Art Imqaddsa

Il-Ħadd 22 ta' Settembru

Fl-10:30pm - Quddiesa bis-sagrament tal-Magħmudija

Il-Ġimgħa 27 ta' Settembru

Fis-7:15pm - Laqgħa tal-Kunsill Pastoral Parrokkjali fl-Uffiċċju.



Sliem għalik o Marija Bambina, Taħt it-titlu sbejjah tal-Vitorja. F'dan il-jum li twelidt ċkejna tarbija, Naghtuk qima friglejk mixħutin.

Għaliex inti bil-grazzja mimlija
O Marija! O Marija!
Ġejt imnissla mingħajr ebda htija,
Vittorjuża fuq l-għadu tar-ruh.



Twieldu mill-ġdid bil-Magħmudija

Allen Boyce
Nico Cassar
Casey Dunlop Cachia
Zayden Farrugia
Giuseppe Polidano
Leonard Vella



---- O ----
Daħlu fil-Ħajja ta' Dejjem
Redent Cachia

